

رب زما

خبرنه: عبدالرحيم دراني

بسم الله الرحمن الرحيم

د کتاب ځانگړنې:

=====

د کتاب نوم: رب زما

خپرونه: عبدالرحيم دوراني

د چاپ شمېر: ۱۰۰۰ ټوکه

د چاپ نيټه: ۱۳۸۲ ل / ۱۴۲۹ س / ۲۰۰۸ ز

د چاپ مالي ملاتړ: د دعوت عالي لیسې

خپړندوی: د اخلاص د فرهنگي او ټولنيزې پراختيا ټولنه

بیه: ۱۰ افغانۍ

د ټولنې د اساسنامې د ثبت شمېره: ۸۹۲-۸/۲۱-۱۳۸۲

برېښنالیک: ahi_iqbal@yahoo.com

کتابښود:

په دې څېړنه کې له لاندې سرچینو څخه اخیستل شوي ده:

۱- اصول اعتقادي اسلام - رضا استادي

۲- د خوشال خان خټک کلیات - عبدالقیوم زاهد مشواڼی

۳- د رحمان بابا کلیات - محکمه ثقافت صوبه سرحد

۴- انټرنیټ

د اخلاص د فرهنگي او ټولنيزې پراختيا د ټولنې موخي:

- ۱— د باصلاحيه مقاماتو په اجازه د افغانستان په بيارغاونه کې د ټولنېزو، فرهنگي، بشري او روزنيزو فعاليتونو له لارې ونډه اخېستل.
- ۲— په ټولنه کې د سولې د ټينګښت او دوروري د فضا د پيدا کولو او د سيمه ييز، قومي، ژبني، نژادي او... تعصباتو له منځه وړولو لپاره زيار ايستل.
- ۳— د ټيټيمانو او کونډو پالنه او هغو ته د کسب او کار د لارو چارو برابرول.
- ۴— د وطنپالنې د مفاهيمو رواجول او خلکو ته خدمت کول.
- ۵— د هېواد د ټولنېز پرمختګ لپاره د علمي او فرهنگي کادرونو دروژنې په چارو کې ونډه اخېستل.
- ۶— په ټولنه کې د اسلامي فرهنگ او ملي اصيلوارزښتونو خپرول.
- ۷— په هېواد کې د بنسټو د حقوقي وضعې د ښه توب او د هغوی د علمي سطحې د لوړولو لپاره زيار ايستل.
- ۸— د متعلمينو او محصلينو (که نارينه وي يا ښځمنې) ته د سالم مصروفيت د لارو چارو پيدا کول.
- ۹— د ديني او ملي ارزښتونو په چوکاټ کې د هنر او ادبياتو په ودې او پرمختيا کې ونډه اخېستل.
- ۱۰— د هېواد فرهنگيانو او پوهانو ته پر ټولنيزو ستونزو د مناقشې او ورته د حل لارو د پيدا کولو لپاره د ليدنې کتنې او تفاهم د لارو چارو برابرول.

لړ لیک

- ۱..... لومړی لوست
- ۱..... د دین پر اصولو به ځان پوهوو.....
- ۳..... په چاپسي لار شو؟.....
- ۴..... دویم لوست.....
- ۷..... درېیم لوست.....
- ۷..... دکائناتونظم اوسمون دخدای تعالی پرشتون ښه شاهد دی.....
- ۹..... څلورم لوست.....
- ۹..... دانسان په فکري سیستم کې نظم.....
- ۱۰..... دمیري ژوند.....
- ۱۲..... پینځم لوست.....
- ۱۲..... دخدای پاک صفتونه.....
- ۱۲..... خدای تعالی پوه ځواکمن اوژوندی دی.....
- ۱۴..... خدای تعالی اورېدونکی اولیدونکی دی.....
- ۱۵..... شپږم لوست.....
- ۱۵..... خدای تعالی یودی اوشریک نه لري.....
- ۱۸..... اووم لوست.....
- ۱۸..... دخدای تعالی سلبی صفتونه.....
- ۲۲.....
- ۲۶..... اتم لوست.....
- ۲۶..... نبوت (پیغمبري).....
- ۲۷..... دپیغمبرانو دبعثت او راستولوضرورت.....
- ۲۸..... انسان ټولنیز موجود دی.....
- ۳۰..... نهم لوست.....
- ۳۰..... پیغمبران معصوم دي.....
- ۳۴..... لسم لوست.....
- ۳۴..... وروستی پیغمبر.....
- ۳۸..... قرآن تلپاتې معجزه.....
- ۴۲..... یوولسم لوست.....
- ۴۲..... معاد (قیامت).....
- ۴۶..... دولسم لوست.....
- ۴۶..... دقیامت دثابولو لپاره دویم دلیل.....
- ۴۷..... معاداو بیاراپاڅېدل جسمانی دي.....

د لورانډ او لورين خښتن په نامه

لومړۍ لوست

ددین پر اصولو به ځان پوهوو

ددین اصول یو شمېر عقیدې دي، چې د دین ستنې او بنیادونه گڼل کېږي او دادي: ((توحید)) ((نبوت)) ((او)) معاد)) .

د پته په پام سره ، چې په هره زمانه کې انسانانو ډول ډول عقیدې لرلې او اوس هم بېلابېلې عقیدې موجودې دي او هره ډله او دین انسان یولې خاصو عقیدو ته رابولي؛ نو ځکه د مسلمان لپاره ضروري ده ، چې د دین د د بنسټونو او غرضي کسانو د زهرجنو تبلیغاتو له امله له خپلو عقیدو وانه وږي او هرچاته پکار دي ، چې په دلیل او برهان سره د خپلې عقیدې له اصولو خبر شي او د دې معنادانه ده ، چې گوندې کلونه کلونه دې دیني علم زده کړي او فلسفي او استدلالي کتابونه دې ولولي ؛ بلکې تردې حده بس دی ، چې د خپلو عقیدو اصول په ساده او ټینګود لیلونو وپېژني ، لکه یوه مشهوره قصه ده ، چې یوه ورځ یوې بوډۍ بنڅې په خرڅې تاراو بده په دې حال کې چاورنه پوښتنه وکړه ، چې: ((دخدا ی تعالی د وجود ثابتولو لپاره څه دلیل لرې))؟

بوډۍ سملاسي له خرڅې لاس او چت کړ او چې خرڅه ودرېده ؛ نو وې ویل کله ، چې دومره وړه خرڅه بې چلوونکې خرڅېږي؛ نو څنګه ویلای شودا دومره پراخه نړۍ او دومره سترې منظومې بې له کوم چلوونکې وچلېږي او بې له کوم خرڅوونکې او تنظیموونکې پخپله وخرڅېږي؟
خوشال بابا د پوهې او عبادت په تړاو وایي:

عبادت بی معرفتته
 واره هیخ دی پرغفلته
 اول پوه په معرفت شه
 بیا خبر په عبادت شه
 خان ساته له معصیتته
 موافق شه له طاعتته
 که خبر په معرفت شي
 لږ په امر په طاعت شي
 په ایمان کې دې خلل وي
 شناخت طاعت سره الول وي
 کافران په خدای خبر دي
 چې طاعت نه کا کافر دي
 حقیقی مؤمن هاله یې
 گنه زده کړه مؤمن نه یې
 که دې شناخت هم د طاعت شته
 هم دې ترس دمعصیت شته
 کبیره دایمان زیان دی
 هر طاعت لره نقصان دی
 زده کړه ښه له مایې درنگه
 گناهونه دي دوه رننگه
 هر چې کم دي صغیره دي
 هر چې لوی دي کبیره دي
 که سړی کبیره نه کا
 صغیره به یې خدای ښه کا

په چاپسي لار شو؟

مسلمان، چې دخپلې عقيدې اصول په ټينګودلايلو زده کړل؛ نو د دين په نورو برخو لکه لمانځه، روژې، حج، معاملو او داسې نور څيزونو کې بايد له جامع الشرائط مجتهد او عالم نه تقليد اولاروي وکړي، چې دا جتهاد ټول شرطونه ولري او د فقهې او استنباط (د دلايلو له مخې د الهي حکمونو راويستل) په ځانګې کې متخصص، ماهر او کارپوه وي د تقليد مطلب ماهر او متخصص ته مراجعه ده؛ يعنې لکه څنګه چې انسان د ژوند په هرې چارې کې ناروغ شي يا کور جوړوي؛ نو ډاکټريا انجينر ته ورځي همدا راز د دين په فروع او الهي احکامو کې که انسان پخپله ماهر او پوه نه وي؛ يعنې پخپله مجتهد نه وي پکار ده، چې جامع الشرائط مجتهد او عالم ته مراجعه وکړي او د هغه تشخيص او رايه دخپل ژوند عملي برنامه وگرځوي.

دويم لوست

د خدای تعالی پر شتون عقیده د انسان په فطرت کې نغښتې ده د انسان چې دوړ وکوالې پر او تېر شي او په ښه بده پوه شي؛ نو که له ځانه پوښتنه وکړي؛ نو په دې پوهېږي، چې رښتیا ویل، انصاف، له انسانانو سره مینه، او ورته خدمت کول او داسې نور ښه صفتونه ئې خوښ دي؛ یعنې د دغه ډول صفتونو په ښه والي پوهېږي او پر هغو د پوهېدلو لپاره کتابونو لوستلو ته هېڅ اړتیا نه لري او که څوک ورنه پوښتنه وکړي، چې ((په کوم دلیل پوه شوې، چې رښتیا ویل ښه کار دی)) (په ځواب کې وائي چې: دامې په دلیل او برهان نه دي زده کړي؛ بلکې د ښه والي احساس یې زما په فطرت، او طبیعت کې نغښتی اوزما په خټه کې اخیښل شوی دی!!).

د خدای تعالی پر شتون عقیده (هغه خدای، چې دنړۍ پنځگړ او د ټولو مخلوقات پیداکوونکی دی) د انسان د همدغو فطري چارو په کتار کې ده او انسان د دغې عقیدې د پیداکولو لپاره د استاد زده کړې او د کتابونو یا درسونو لوستلو ته اړتیا نه لري؛ بلکې له خپل ضمیر او وجدانه که پوښتنه وکړي؛ نو پوهېږي، چې دا ټول کاینات یو پوه او ځواکمن پیداکوونکی لري.

نو ځکه د انسان تاریخ چې لولو؛ نو گورو، چې پر خدای تعالی عقیده په تېرو وختونو کې ښې ان هغه وخت هم وه، چې انسان نیم وحشي او د ځناورو په څېر یې ژوند کاوه اوله پوهې، علم او فرهنگ سره ئې سروکار نه درلود البته کله کله د خدای تعالی په معلومولو او تشخیصولو کې تېروته؛ د مثال په توگه لمر، ستوري، بوتان

يا دځمکې نور خيزونه به ئې خدای اودنړۍ پنځوونکي او خالق ګڼل؛ خو په هر حال پر خدای تعالی او پنځگر عقیده موجوده وه.

اوس چې پر خدای تعالی د عقیدې په فطري توب پوه شول؛ نو د څو ټکيو یادونه اړینه بولم.

کله کله انسان د ځينو خاصو لاملونو له امله له فطري خيزونو غافلېږي؛ يعنې لکه څنگه چې که يوه پېر ټوکر په يو برقي چراغ واچول شي؛ نو د چراغ رڼا خورېدو ته نه پرېږدي همداراز کله کله انسان د علمي غرور، بې ځايه وياړونو او په شهوتونو او هوسونو کې د ډوبېدو په وجه د خدای پېژندنې له فطرت غافلېږي او پر فطرت يې لويه پرده غوړېږي او انسان له خدايه داسې ناخبره او غافلېږي چې ته به وائي گوندې د خدای پېژندنې عقیده يې بيخي په فطرت او خټه کې نشته؛ خو کله چې دا پرده لرې شي؛ نو انسان پخپله خدای ته متوجه کېږي او پام ئې وراوړي.

هغه انسانان، چې د ګناه، شهوتونو او هوسونو له امله د خدای پېژندنې له اصلي فطرت غافلېږي په الوتکې، بېرې، ګاډي او يانورو داسې خيزونو کې له خطري سره دمخامخېدو په وخت کې، چې ورته دا احساس پيداشي، چې د تېښتې او بچ کېدو لار نه لري او ظاهري وسايل ئې نه شي ژغورلای؛ نو د زړه له تله او په پوره توجه خدای ته متوجه کېږي. اوله خدايه مرسته غواړي؛ يعنې په دغه وخت د خدای پېژندنې، خدای مننې او خدای غوښتنې فطرت سم راڅرګندېږي.

چا له يو عالمه و غوښتل، چې پلاني ته د خدای پاک لار وښيي (يعنې د خدای د وجود د ثابتولو دليل ورته بيان کړه).

عالم په ځواب کې وويل: ته کله به بېرې کې سپور شوی يې؟

هو!

آيا داسې شوي، چې ستاسو بېرې ماته شوې وي او بله بېرې هم نه وي اوتاته لا مېوهم نه درځي، چې ځان له ډوبېدو بچ کړي (يعنې د بچولو ظاهري وسيله نه لري).

هو!

نو هغه وخت ، چې له هرې خوا نهیلي شوی وي ؛ نوایا په خپل زړه کې داسې چاته نه وي متوجه چې تاله خطر ه بچ کړي ؟
هو ، ولې نه په زړه کې مې داسې احساس درلود ، چې داسې یو قدرت شته ، چې ما بچوی او د مرگ له خطر ه مې ساتلی شي !
عالم ورته وویل : ((هماغه قدرت ، چې ته ورته متوجې وي او په زړه کې دې احساس شو ؛ نو هماغه خدای دی))

یعنې هماغه څوک ، چې انسان ورته د اړتیا ، بې وسۍ او لاچارۍ پر وخت متوجه کېږي او پام ئې وراوړي او هماغه قدرت ، چې د تکبر او غرور د پردو له لرې کېدو او د ځامنی ، په خلکو د باور او په ظاهري وسایلو د تکیې او باور له پرېښو د لووروسته انسان ورته مخه کوي هماغه دنړۍ خالق ، د اړتیا وولرې کوونکی او د ښکېلو او کرېدلو انسانانو ژغورونکی خدای دی

درېيم لوست

د کائناتو نظم اوسمون د خدای تعالی پر شتون ښه شاهد دی

که تاسو یو گاډي، د گنډلو ماشین، گری، الوتکې یا نورو څیزونو ته په غورو گورئ؛ نو به وینئ، چې په هریو کې یو خاص نظم دی او په ځانگړي پروگرام سره چلېږي، آیا دا کېدای شي، چې دا منظم اوسم ماشینونه پخپله اوبې له جوړونکې جوړ شوي وي؟!

که تاسو ته دا احتمال له عقله لرې ښکاري، چې د الوتکې، ماشین، چې حیرانوونکې نظم لري پخپله جوړ شوی؛ نو دا دومره پراخ او هک پکوونکې نظام، چې پر ټوله نړۍ او کائناتو اکمن دی او هره برخه یې د الوتکې د ماشین تر نظامه ډېره دقیقه ده له کومه پیدا او چا جوړ کړی دی؟

دا حیرانوونکې نظم او په دې نړۍ کې پټ رازونه، چې د دنیا ټول پوهان یې حیران کړي له کومه پیدا شول او چا خلق کړي دي.

که لږ څیر شو او غورو کو؛ نو د انسان عقل دا وائي، چې یو پوه، څو اکمن او حکیم پالونکې شته، چې دا دومره منظمه دنیا او ټول رازوال مخلوقات یې پنځولي دي. د دې لپاره، چې په نړۍ او کائناتو کې په نظم خبر شئ همدومره بس دی، چې د انسان د بدن یو غړي لکه)) سترگې ((ته ښه پام وکړئ؛ د اوږو کی شان ماشین)) سترگه (دومره دقیق او مرموز دی، چې لا تر اوسه د سترگو کار پوهان یې د ټول رازونو پر پوهېدو نه دي برلاسي شوي.

آیا کوم عاقل دا ویلای شي دا سترگه، چې دومره دقیق او حیرانوونکې سیستم لري پخپله به جوړه شوي وي؟!

آيا دانسان د بدن د هاضمې سيستم لکه معده او داسې نور غړي، چې هريويې خائنه قانون او اصول لري په دې گواه نه دي، چې دايو پوه، خواکمن او حکيم جوړونکی لري او دا ټول يې په يو خاص سيستم او انتظام سره جوړ کړي دي؟.

اوس به د غنمو يوې دانې ته راشو، چې له ځمکې راتوکېږي او بيا ترې يو وېږين بوټی جوړېږي او په هروړي کې خوځودانې وي کله، چې دادانه پر ځمکې شيندل کېږي بيا د ځمکې سينه ځيروي اوله خاورو سراباسي، چې بوټی ترې جوړ شي. دلته کوم داسې انتظام په کار لگيادی، چې د غنمودانه خپل بهير او چکر پوره کوي؟ په حقيقت کې ورپخې، بادونه، سپوږمۍ، لمر، دکال فصلونه ورځ او شپه او..... دا ټول ديوه مهربان پالونکې په شان د غنم دانه په يو خاص ډول سره پالي تردې، چې د غنمو بوټی او وږی ورځني جوړ شي او بيا ترې گټه واخلو.

آيا د غنمو همدابوټی يا نورې ونې د خدای تعالی پر شتون، دهغه په حکمت او قدرت د پوهېدو لپاره بس نه دي؟

آيا ويلی شو، چې د انظم او ضبط پخپله پيداشوی دی؟

ايا دانسان عقل دا ويلی شي، چې داستوري، لمر، سپوږمۍ، څلور فصلونه، ورځې، شپې او..... پخپله پيداشوي او کوم پنځگړاوپيدکونکی نه لري؟

له يو استاده شاگرد پوښتنه وکړه مورچې دنړۍ او کائناتونظم تشریح کوو: نوځينې مادي انسانان، چې د خدای تعالی پر شتون شک لري يايې نه مني وائي، چې داهرڅه خو طبيعت او فطرت پيداکړي دي!

استاد ورته وويل: که له فطرت ه دغوی مطلب هغه څيز وي، چې پوهه (علم) قدرت او اراده لري: نو همداخدای دی او هغوی ئې په نوم کې تېروتي دي (يعنې خدای تعالی ته ئې د طبيعت او فطرت نوم ورکړی دی) (او که له فطرت ه دغوی مطلب داسې څېز وي، چې علم، قدرت او تدبير نه لري: نو داممکن نه ده، چې دومره منظم جهان دوړوند، کون او بې شعوره فطرت په لاس جوړ شوی وي!

لنډه دا، چې عقل او پوهه دا حکم کوي، چې دانړۍ او کائنات يو پوه، حکيم او خواکمن خالق جوړکړی، چې هماغه خدای دی، اودانه شي کېدای، چې بې شعوره اوناپوهه فطرت داسې دقيق نظام جوړکړي.

خلورم لوست

د انسان په فکري سیستم کې نظم

په دې لوست کې بیا د انسان د پیدایښت څیر لوسته ورگرځو؛ ځکه، چې وائي ((د یار خبره تر هر څه خوږه وي)) . انسان پخپله یوه لویه دنیا ده، چې هر غړی یې دخالق او پالونکې قدرت او پوهې گواهي ورکوي او څومره، چې د انسان علم زیاتېږي او د طبیعت له رازونو زیاته پرده لرې کېږي؛ نو د حکیم او ځواکمن خدای شتون ورته ښه څرگندېږي.

موږ گورو، چې د هر انسان په جوړښت کې د غیبودنې یو چراغ بل دی، چې انسان د نېکۍ، خیر او ښېگڼې لور ته وربیایي، چې دا ځلانده چراغ هماغه ((فکر)) دی.

په دنیا کې، چې څومره برسېروني او اختراگانې شوي، ټولې د همدغه فکر او عقل له امله دي.

ټول کتابونه او کتابتونونه او ټولې علمي څانگې د همدغه ځواک ((فکر)) له برکته پیدا شوي او همداسې فکر او سوچ دی، چې د شک په وخت کې انسان نېکمرغی ته رابولي؛ نو انسان ته چا دا گټور ځواک ورکړی دی؟

آیا انگرېلای شو، چې له لوی خدای او ځواکمن پالونکي پرته بل چا د ومره لویه پانگه انسان ته ورکړې ده؟ د انسان په بدن کې یو ډېر وړوکی، دقیق او نازک ماشین ایښودل شوی، چې ډېر کم وزن او نازک او نرم مواد لري، دغه ماشین ته ماغزه یاداعصابو مرکزي وائي او یوه هېرانوونکې چاره یې داده، چې پخپله او اتوماتیک کارکوي. د انسان په لاس جوړ شوي د حساب ماشینونه د انسان په حکم چلېږي او څه، چې ترې انسان غواړي هغه کوي؛ خو دا اتوماتیک ماشین (ماغزه)

ددغو ماشينونو پر عكس او اړپوټه دي؛ يعنې نه يواځې حكتم ته ضرورت نه لري؛ بلكې دانسان بدن ته امر كوي او ورته لارښيي.

دانسان بدن پخپله پر انرژۍ باندې د مادي د بدلولو يو ماشين دی او له هغو ماشينونو ډېر توپير لري، چې انسانانو پر انرژۍ د مادي د اړولو لپاره جوړ كړي؛ ځكه دا ټول ماشينونه يواځې خاص مواد پر انرژۍ بدلوي؛ خود انسان بدن ډېر خام او كچه مواد جذبوي او په ډول، ډول انرژۍ يې بدلوي. دانسان په بدن كې كيمياوي لا براتوړونه او د درملو جوړولو اتوماتيك كارخاني دي د)) غدو يا غوټو ((په شكل جوړې شوې دي، چې هريويې د خاصو موادو د جوړولو مسووليت لري او دغه مواد دانسان د ژوند په بېلابېلو چارو كې خاصې دندې لري آيا دا دقيق او بشپړ ماشينونه په دې گواه نه دي، چې انسان يو ځواكمن، پوه او حكيم پيدا كوونكی خداى لري؟!

دميري ژوند

له انسانه به تېر شواو د))ميري ((ژوند ته به ځغلنده نظروكي، چې يوه وړه حشره ده او موږ ته د توحيد او خداى پېژندنې درس راكوي. ددې وړو كې ژوې ژوند، په گډ ژوند، گډ كونه او له يوبل سره په ملگرتيا ولاړدى او د يوبل په مرسته خپل كارونه كوي دا گډه ملگرتيا دمېرټون په جوړولو او د دانواو خوړو دراغونډولو په وخت ليدلای شى.

دا حشره پرته له دې نه، چې پوهنتون ته تللى وي او بې له دې نه، چې د كرهنيې پوهنځي بې ويلی وي په خداى وركړې پوهې، فطري غريزې او احساس سره په دې پوهېږي، چې كه غواړي يوه دانه په سورې كې خوسا او خرابه نه شي؛ نو پكار ده، چې نيمه يې كړي.

ميري كه محسوس كړي، چې دانه لمده شوې؛ نو سمدستي يې له سورې راوباسي او لمړته يې ږدي، چې وچه شي او اصولا دوى خپلې سورې او مېرټون په لوړ او وچ ځاى كې جوړوي، چې اوبه ورته ونه رسېږي.

نو آيا ويلې شو، چې دا حيرانوونكې كارونه له لارښوونكې پرته كېداى شي؟!

ددې وړې حشرې استاد اولارېښوونکي څوک دی؟ اوله کومه يې دادومره سترې خبرې چې انسان پرې دزده کړې له لارې پوهېدای شي (زده کړې اود ژوند بنيادې پرې ولاړ دي؟

ستاسې پام يوي په زړه پورې مناظرې ته رالړو:

يو ماده لمانځي يو عالم ته وويل: ((خدای تعالی وجود راته ثابت کړه)) ددې پوښتنې په وخت کې يوماشوم هم ناست و ، چې له هگۍ سره يې لوبې کولې عالم له ماشومه هگۍ راواخېسته اوماده لمانځي ته يې وويل: داهگۍ وينې ، چې يوه سخته ، کلکه اوبنده کلاترې راتاوه ده ، په دې کلاکې دننه اوددېالونوترشايې ډېرنري پوستکي دی اوپه هغه کې دننه لېشان ويلی شوي ، سره اوسپين زردې د هگۍ سپين اوژپې ؛خودوی له يوبل سره نه گډېږي ؛نوآيا ويلی شو ، چې داژپړ اوسپين ، چې له يوبله بېل دي او پخپله پيدا شوي دي؟

ای پوښتونکيه !هېڅوک ددې هگيو له دننه خبر نه دي ،کوم چرگوري ، چې ترې راوځي نړيه وي اوکه ښځه اوچې راووځي ؛نوزړه رانېکونکي اورنگارنگ وي) کوم يوڅواک داچرگوري داسې رنگ اوانځورکړی دی .

آيا ديو چرگوري يا يوطاوس رنگول اوانځورول ديوي تختې ياتصوير له رنگو لونه کم دی؟

آيا موږويلی شو ، چې يوجوړ شوی تصوير ، جوړوونکی اوانځورگرلري؛ خودافطري انځورگرې پخپله شوې ده؟

عالم زياته کړه: آيا نه منې ، چې داهگۍ اوهغه چرگوري ، چې ترې پيدا کېږي اودومره خصوصيات لري دا يو حکيم ، پوه اومدبر پالونکی اوپنځگرلري؟

پوښتونکي لړسوج وکړ اولکه ، چې له خوبه راپاخېدلې وي سمدستي يې وويل: ((هوگواهي ورکوم ، چې دانړۍ يو پيدا کوونکی اوپنځگرلري ، چې نوم يې الله دی اوټول کمالي صفتونه لري اوگواهي ورکوم ، چې محمدصلی الله عليه وآله وسلم دخدای بنده واستازی دی.))

هودنړۍ له موجوداتو هرژوندی مثال ، هراتوم ، هره زړه اودژوند يوڅارويوهرسلول دحقيقي پالونکې اواخالق پرشتون رښتيني گواه دي

پینځم لوست

د خدای پاک صفتونه

هر صفت، چې انسان ته سترتوب او بزرگي ورکړي او اړتیا ونیمگر تیا بې لري کړي هغه ته کمالی صفت وایي لکه د پوهې او هوښیاری صفت، چې له یو وگړي ناپوهي لري کوي همدراز که څوک وس او قدرت نه لري؛ نو نیمگری او ناقص دی او د قدرت صفت دهغه د نیمگری تیا لري کوي ددې جهان پالونکی او خدای، د کمال ټول صفتونه لري اوله هر ډول عیب او نیمگری تیا پاک دی دا، چې خدای دنړۍ ټولې اړتیاوې پوره کوي او نورو ته کمالونه او نعمتونه ورکوي؛ نو پکار ده، چې پخپله هم دغه کمالی صفتونه ولري؛ ځکه چې دا خونه شي کېدای، چې څوک پخپله کمالی صفتونه ونه لري او نورو ته بې ورکړي مثلاً څوک، چې پوهه ونه لري بل ته څه نه شي وربښوولی.

که خوښه مو وي دا بحث به لږ نور هم اوږد کړم.

خدای تعالی پوه ځواکمن او ژوندی دی.

په کائناتو کې له مطالعې د خدای تعالی پر صفتونو پوهېدای شو؛ ځکه چې د اپراخه نړۍ، چې سرتريايه په کې نظم او انضباط کارول شوی او هریو مخلوق په اندازې اوله ځانگړتیاوو سره پیدا شوی په دې خبره لوی دلیل دی، چې ددې پیدا کوونکی، علم، پوهه، وس او قدرت لري په کائناتو کې دا حیرانوونکی نظم په

دې گواه دی، چې ددې پيدا کوونکي دهر موجود په رازونو او د هغو د پاتې کېدو او فنا کېدو پر عواملو او د هر ژوندي د ژوند او مرگ په سببونو خبر دی او په هراړخيز او بشپړ علم او تدبير ئې هر څيز پيدا کړی دی.

اوس، چې دخدای تعالی د علم او قدرت په صفتونو پوه شو؛ نو په یو بل صفت ئې، چې ژوندیتوب (حيات) دی هم پوهېدای شو؛ ځکه چې دپوهې او علم لپاره ژوند ضروري دی او څوک، چې علم او وس لري؛ نو ژوندی به هم وي، خدای تعالی په قرآن شریف کې ځان په ټولو کمالی صفتونو لکه علم، قدرت او ژوند (حي) ستایلی او ځان یې له هر ډول نیمگړتیا پاک ګڼلی دی.

أَنَّ اللَّهَ بِكُلِّ شَيْءٍ عَلِيمٌ؛ یعنې خدای تعالی په هر څه پوه او خبر دی. (بقره ۲۳۱ آیت.)

هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ الْحَمْدُ لِلَّهِ رَبِّ الْعَالَمِينَ؛ یعنې هغه ژوندی دی اوله هغه پرته بل خدای نشته. (غافر ۲۵ آیت)

إِنَّ اللَّهَ عَلَى كُلِّ شَيْءٍ قَدِيرٌ

؛ یعنې بېشکه خدای په هر څه قادر دی (بقره ۱۴۸ آیت.)

البته لکه، چې وویل شول کائنات په خپلو زیاتو رازونو سره دخدای تعالی پوهه، علم، قدرت او ژوند یتوب ښه ثابتوي؛ خود هغه دپوهې، علم، قدرت او نورو صفتونو څرنگوالی موږ ته سم معلوم نه دی؛ ځکه چې زموږ عقل او فکر لنډ او محدود دی او دخدای تعالی ذات او صفتونو حقیقت ته) چې له هراړخه نا محدود دی (نه شي رسېدلای.

هو! دهر انسان فکر که څومره ډېروړ او قابل هم وي دخدای تعالی د حقیقت لوړې څوکې ته نه شي رسیدلی او موږ نه شو کولی او مسوولیت هم نه لرو، چې دخدای تعالی ذات یا صفتونو پر حقیقت پوه شو؛ یواځې څیز چې موږ ئې وس لرو او له موږه غوښتل شوي دادي، چې په کائناتو او د الهي عظمت په نښو نښانو کې په دقیقې مطالعې او څېړنې سره دخدای تعالی پر وجود او صفتونو عقیده پیدا کړو؛ خود خدای تعالی ذات او صفتونو حقیقت هېڅکله موږ ته نه شي معلومېدای او نه به معلوم شي او داسې توقع او هیله لرل هم نه دي پکار؛ ځکه چې د دین مخکېنان ولاړ ښوونکي وائي: ((هر څیز، چې موږ یې په خپل ذهن کې

تصور کړو هغه خدای نه دی؛ بلکې زموږ د ذهن پیداشوی څیز دی او هم موږ ته راگرځي ((.)

خدای تعالیٰ اورېدونکی اولیدونکی دی

خدای تعالیٰ ځانته سمیع او بصیر ویلی، د سمیع او بصیر معناده؛ اورېدونکی او کتونکی.

د خدای تعالیٰ د کتنې او اورېدنې مطلب دادی، چې هغه په ټولو اورېدونو او لیدلو خبردی لکه څنگه، چې د دنیا په ټولو موجوداتو خبردی او ټول دهغه په وړاندې حاضر دي.

البته د انسانانو او حیوانانو د لیدلو او اورېدلو وسیله سترګې او غوږونه دي؛ خود چې الله تعالیٰ اورېدونکی او کتونکی دی مطلب دانه دی، چې هغه سترګې او غوږونه لري؛ بلکې مطلب دادی، چې خدای تعالیٰ په ټولو لیدنو او اورېدونو خبردی او ټول دهغه په وړاندې حاضر دي او هیڅ څیز ترې پټ نه دی او څرګنده ده، چې په اورېدونو یا لیدنو دهغه خبرتیا او پوهه سترګو او غوږو ته اړه نه لري، یو دیني عالم وائي:

(دا چې خدای تعالیٰ لیدونکی او کتونکی دی؛ نو مطلب دانه دی، چې هغه زموږ په شان غوږونه او سترګې لري ((؛ بلکې هغه ئې بې له غوږو او وري اوبې له سترګو گوري ((.

اوس کېدای شي څوک دا پوښتنه وکړي، چې په کوم دلیل خدای تعالیٰ کتونکی او اورېدونکی دی؟

ددې پوښتنې ځواب دېر اسان دی کله، چې موږ پوه شو، چې خدای تعالیٰ بې پایه علم لري او له هر څه خبردی؛ نو ددې ټولې پوهې او علم لازمه داده، چې هغه له ټولو اورېدونو او لیدنو هم خبردی.

دې ته په پام سره د غودواړو صفتونو (سمیع او بصیر) د ثابتولو لپاره بېل دلیل ته اړتیا نه لرو، پردې سربېره، چې مخکې مو وویل دنړۍ خالق باید د ټولو کمالونو خاوند اوله نیمګړتیا وواو عیبونو پاک وي

اودا وړېدلواوليدلو صفت په هغه معنا، چې و موويل په خپله يوډول کمال دی اود دې کمال نه لرل نقص اونيمگړتيا ده.

شپږم لوست

خدای تعالی یودی او شریک نه لري

د خدای تعالی یووالی له بېلابېلو لارو ثابتولی شو؛ خو په دې لوست کې یواځې دوه دلیله وایو:

لومړی دلیل: دکائناتو پیوستون او همغږي پخپله د خدای تعالی د شتون پریو والي غوره دلیل دی، فرض کړئ ستاسو په لاس کې یو کتاب دی، چې ۵۰۰ مخه لري اولو ستلی مونه دی او خبرنه یې، چې دا ټول کتاب یو تن لیکلی او یا یې ځینې برخې یو تن او ځینې یې بل لیکلي وي تا سو ټول کتاب لولئ که ومو لیدل، چې د کتاب مطالب، منځپانگه، د لیکنې استدلال، املاء او د جملو جوړونې طریقه یې یوشان ده او همغږي لري؛ نو پوهېږئ، چې دا ټول کتاب یو لیکوال لیکلی؛ ځکه که دا کتاب دوو یا زیاتو لیکوالو لیکلی وو؛ نو اړ ورو یوډول ناهمغږي به په کې وي اودا ناهمغږي که څومره لږه، دقیقه او معمولي هم وي، چې عام او معمولي وگړي پرې پوه نه شي؛ خو بیا هم ماهران اولیکوالان پوهېږي، چې کتاب دیوه تن لیکنه نه ده او څو کسانو لیکلی دی.

دې سريزې ته په پام سره اوس دادی، دادنيا، طبيعت او هستي مطالعه کوو؛
 (ځکه چې پوهان وائي) طبيعت دخداي تعالي کتاب دی ((.
 له لوستلو وروسته پرې د ټولو علومو له کارپوهانو او ماهرانو سره خبرې
 کوو، چې وگورو آیا دخلقت ددې ستر کتاب ټول مخونه له یو بل سره همغږي دي
 او که نه؟

که د طبيعت ټولې چارې او ټول مخونه همغږي او منظم وي؛ نو دا په خپله درب
 العلمين او زموږ د پالونکې په يووالي لوی دليل دی.
 له نېکه مرغه موږ چې د طبيعي علومو د هرې څانگې له کارپوهانو پوښتنه
 کوو؛ نو ټول موږ ته په گردې نړۍ او کائناتو کې يو نظم او پيوستون راپه گوته کوي
 او وايي، چې دا ټوله دنيا په يوه نقشه جوړه شوې او ددې اصول او قوانين دومره عام
 او هراړخيز دي، چې د يوې وړې شان ذرې په ازميښت سره پر نړۍ باندې پريو اکمن
 قانون پوهېدای شو او د يو وړو کې څيز د ازمويښت له مخې د يو لوی قانون پایله
 اخېستې شو.

د دنيا ټول پوهان؛ ژوند پوهان، فزيک پوهان، اتوم پوهان، انجوميان ددې
 پيوستون گواهي ورکوي.

آيا تردې لويه همغږي بله کېدای شي، چې د لمريز نظام او د کائناتو نورې لوی
 منظومې هماغه قانون لري، چې يو وړوکی شان اتوم ئې لري.

موږ ټولو ته پته ده، چې لوی لوی سيارې په خپل مدار کې د ((جاذبې))، اوله
 مرکز د تېښتې د قانون له مخې څرخېږي، اټوم، چې دومره وړوکی دی، چې په
 مليونونو ئې په يوميلي متر ځای کې ځاييږي هم دغه دوه متضادي قواوې لري؛
 يعنې جاذبه اوله مرکز د تېښتې قوه (او د همدغو دوو ځواکونو په رڼا کې
 الکترونونه د جاذبې په مدار کې له پروټونونو راتا وېږي.

که د بېټو، ژويو، انسانانو او ځناورو ژوند ته وگورو، هلته هم همدا همغږي شته
 په ژويو او بېټو کې دنسل د پيدايښت عام قانون يوبل ته دومره نږدې او ورته دی، چې
 ځينې خبرونکي وائي، چې دا ټول ډولونه په حقيقت کې له يو ډول راپيداشوي دي.

که تاسې د یو کتاب بېلابېلې پاڼې ولولئ او بڼه ورته څیر شئ؛ نو آيا د هغه له همغږي، یوشان والي، استدلال، اسلوب او جملو جوړونې پوهېداى شئ، چې داد یو لیکوال کتاب دی او که ډېرو؟

طبیعت هم د یو کتاب په شان دی، چې بې شمېره پاڼې او مخونه لري هر مخ؛ بلکې هره کرښه ئې په زرگونو څپر و نکېو څپر لى او را سپړلې او لاهم پرې لگيادي، ټول پوهان یوه خوله دي، چې دا کتاب یو لړ او یو شان عام قوانین لري مثلاً په هر ځای کې د علیت قانون موجود او واکمن دی، د جاذبې او ثقل قانون په ټولې مادي نړۍ کې شته، ټول اتمونه هسته لري او درناو او نور قوانین هم په هر ځای کې یوشان دي.

آيا دخلقت او نړۍ په کتاب کې دادو مره همغږي او یوشان والی ددې گواه نه دی، چې ددې پیدا کوونکى هم یو دی؟

آيا که نړۍ او طبیعت دوه خدایان او دوه پیدا کوونکي لرل؛ نو دهغوى د حکومت طرز، ډول ډول ارادو، دهغود کارونو تدبیر او طریقې به بېلې بېلې نه وای؟

دویم دلیل

خدای تعالی، چې پیغمبران دانسانانو د لارښوونې لپاره رااستولي او په معجزو او پرېمانه دلیلو نوښت خپله پیغمبري ثابته کړې دغو ټولو پیغمبرانو خلک د یو خدای منلو ته رابللي دي، څرگنده ده، چې که دنړۍ خدایان له یوزیات وو؛ نو ټولو پیغمبرانو به خلک یو خدای ته نه رابلل؛ بلکې هر پیغمبر به خلک بېلابېلو خدایانو ته رابلل او دهغه خدای تبلیغ به ئې کاوه، چې رالېږلى یې دی او که څوک دانیوکه وکړي، چې کېدای شي ځینې خدایان داسې هم وي، چې دانسانانو لپاره ئې کوم پیغمبر نه وي رااستولی؛ نو دا یوه بې بنسټه خبره ده؛ ځکه څنگه کېدای شي، چې یو خدای دخپل غوره مخلوق (په هکله دو مره بې پرواي او دهغوى د نېکمرغۍ او لارښوونې لپاره یو پیغمبر هم راونه لیري)!

یو دیني مشر همدې حقیقت ته په اشارې سره خپل زوی ته وائي: ((گرانه زویه! پوه شه چې که له یوه خدای پرته نور خدایان وای؛ نو پیغمبران به یې هم رالېږلي وو او اچې موږ گورو، ټول پیغمبران خلک د یو خدای منلو ته رابولي، دا پخپله ددې خبرې لوی دلیل دی چې له یوه خدای پرته نور خدایان نشته او که خدای تعالی

شریک درلود؛ نودهغه شریک به پرځمکه او حکومت دخدايي قدرت نښې هم
 ښکاره کړې وای اودا چې دېل خدای هېڅ نښه نشته له دې یقین پیدا کوو چې خدای
 تعالی شریک اوساری نه لري.))

اووم لوست

خدای تعالی سلبی صفتونه

سلبی صفتونه هغه صفتونه دي چې که په چا کې وي؛ نوهغه به نیمګړی وي
 اویل ته به اړوي او خدای تعالی له هغه صفته پاک دی، چې ذات یې نیمګړی کړي یا
 یې نورو ته اړ کړي، دپوهېدو لپاره ځینې صفتونه یې دادي :
 ۱) خدای تعالی جسم نه دی.

ټولو ته معلومه ده چې هر جسم او بدن یوځای ته ضرورت لري؛ نوکه خدای
 تعالی جسم وي؛ نو یوځای ته به ضرورت لري او مخکې مو وویل چې خدای تعالی
 بې نیازه دی او هېڅ څیز ته ضرورت نه لري؛ ځکه که څوک نورو ته محتاج وي
 ؛ نو د نورو اړتیاوې ته شي پوره کولای؛ نو معلومه شوه چې خدای تعالی جسم نه دی؛
 ځکه چې جسم یوځای ته اړتیا لري.

۲) (خدای پاک مرکب نه دی.

د خدای تعالی ذات مرکب نه دی؛ ځکه چې هر مرکب څیز خپلو اجزاوو او ټوټو ته اړتیا لري مثلاً یو خاص درمل یا یو گاډی او داسې نور څیزونه چې له بېلا بېلو اجزاوو او برخو څخه جوړ شوي خپلو اجزاو ته محتاج دي او که یو جزاویا یوه برخه بې نه وي؛ نو بیا خپل مخصوص اغیزله لاسه ورکوي او یا خاص کار ترې نه اخیستل کېږي همدغه شان که د خدای پاک ذات له ځینو اجزاوو جوړ شوي وي؛ نو خپلو اجزاو ته به محتاج وي او و مو ویل چې د خدای تعالی ذات هیڅ څیز ته ضرورت نه لري او له هر څه بې نیازه دی.

۳) (خدای تعالی په سترگو نه لیدل کېږي

د هر څیز لیدل ځانته شرایط لري او یو شرط یې دادی چې هغه به جسم وي او په یوه ځای کې به وي، که داسې نه وي؛ نو بیا په سترگو آن په دوربین او زره بین هم نه شي لیدل کېدای او کله چې موږ ثابتۀ کړه، چې خدای تعالی جسم نه دی او ځای نه لري؛ نو هېڅکله په سترگو نه شي لیدل کېدای او دا هم نه شو ویلای کوم څیز، چې په سترگو نه لیدل کېږي هغه به موجود نه وي؛ ځکه داسې څیزونه شته، چې موجود دي؛ خو نه لیدل کېږي لکه برقي څپې یا د بدن دردونه او موږ د هغوی په نښو نښانو ځان پوهولای شو؛ نو ضروري نه ده، چې هر څیز په سترگو ولیدل شي؛ نو ځکه داسې نه ده هر څیز چې په سترگو ونه لیدل شي هغه به نه وي.

۴) (خدای تعالی هیڅ څیز ته هیڅ ډول ضرورت نه لري

که خدای تعالی بل ته اړوي؛ نو د خدای او نورو مخلوقاتو ترمنځ به هیڅ توپیر نه وي لکه څنګه چې نور مخلوقات له ځان پرته نور و څیزونو ته اړتیا لري او هغوی خپل ضرورتونه پوره کوي؛ نو که خدای تعالی هم نیازمن وي؛ نو همداسې به وي؛ یعنې یو بل خدای ته به اړ وي، چې هغه به ئې اړتیاوې پوره کوي؛ نو ځکه باید ووايو چې احتیاج د خدای تعالی له ذات سره بیخي اړخ نه لګوي او خدای خو هغه دی چې د نورو اړتیاوې پوره کړي او څوک چې پخپله ضرورتمن وي؛ نو د نورو اړتیاوې به څنګه لرې کړای شي.

قرآن مجید (د فاطر سورت ۱۵ آیت) (په دې باب وائي:

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ

گوره هسې گردگار دی رب زما
چې صاحب دکل اختیار دی رب زما
همگي بزرگواران چې څوک یې وائي
ترهمه و بزرگوار دی رب زما
نه یې هېڅ حاجت پر چاباندې موقوف دی
نه دهیچا ممنت باری رب زما
له نیستی یې دهستی صورت پیدا کړ
هسې رنگ پروردگار دی رب زما
هم صانع دی د جمـله و مصنوعاتو
هم سامع د هرگفتـار دی رب زما
چې یې هیچری نه مثل نه مثال شته
دهغوی عطرو عطاردی رب زما
هر تعمیر چې د دنیا اود عقبـی دی
دهمه واړو معمـار دی رب زما
خواننده دنانو یسـو صحیفودی
د اننده دهر اسـرار دی رب زما
که ظاهردی که باطن دی که مابین دی
له همه و خبردار دی رب زما
که پیدا که پوښـده دی که اوسط دی
په همه و وقوف داردی رب زما
شریک نه لري په خپله بادشاهی کښی
بی شریکه شهریار دی رب زما
هسې نه چې واحدی یې ده له عجزه
یه واحدو وجود یسـار دی رب زما

حاجت نۀ لري دهېچاويياري ته
 له هغوسره چې ياردی رب زما
 خۀ حاجت دی چه وبل خواته يې غواړم
 په خپل کور کښې همکنار دی رب زما
 هيڅ تغيير او تبديل نۀ لري رحمانه
 تل تر تله برقرار دی رب زما




په ۱۳۴۶ ل کې چې د لومړي ځل لپاره انسان پرسپوړمۍ پښه کېښوده؛ نو دا بې له ځمکې اخیستل شوی عکس دی، چې د "الله" نوم پرې کښل شوی دی.



په ورپېچ د "الله" نوم کښل شوی دی.




د شاتو د مچيو پر گبونې د "الله" نوم کښل شوی دی.



د انسان د زړه جوړښت د "الله" د کلمې په ډول دی



د پانی پر مخ د "الله" نوم کښل شوی دی.



مېرېان له ځالي راوتلي او خپله راتولېدنه يې د "الله" د کلمې په ډول انځور کړې ده.



پرکدو "امنوا بالله" کبئل شوی دی.

اتم لوست

نبوت (پېغمبري)

دا اسلام دويم اصل دهغو پېغمبرانو پر نبوت او پېغمبرۍ عقیده ده چې خدای تعالی دانسانانو د لارښوونې لپاره رالېږلي دي او دا پېغمبران لکه څنگه چې په کتابونو کې راغلي یولک او څلور ویشته زره زیات او کم دي. خوشال بابا وايي:

یولک څلوویشته زیات او کم پېغمبران دي.

کل واړه مدام دي ثناخوان دمحمد

وروستی پېغمبر چې نبوت پرې پای ته رسېدلی او وروسته ترې بل پېغمبر نه

راځي دا اسلام قدرمن پېغمبر حضرت محمد صلی الله علیه وآله وسلم دی.

خوشال بابا وايي:

یولک څلوویشته زیات او کم پېغمبران دي.

کل واړه مدام دي ثناخوان دمحمد

تر لک زیات پېغمبران دي

څوک نبي څوک مرسلان دي

همه واړه نېک کردار دي

امینان دي وفاداران دي

عالمان دي راست گویان دي

دوگړي نېک خواهان دي

نه یې نفس نه یې هوا وه

هره چار يې په رښتيا وه
يا به وحې يا اللهام و
چې يې چاوتنه کلام و
زيات و کم ويل يې نه کړه
چې يې کړه و اړه يې ښه کړه
محمد په کې افضل دی
هم آخر دی هم اول دی
ددین کار په ده تمام شه
خاتمت دده په نام شه

د پېغمبرانو د بعثت او رااستولو ضرورت

دا څرگنده ده چې حکیم خدای دا پراخه دنیا بې مقصد نه ده پیدا کړې او دا هم معلومه ده چې د پیدایښت د موخې گټه خدای تعالی ته نه رسېږي؛ ځکه چې په تېرولو ستوکې مو وویل چې خدای تعالی څه کمی او نیمگي تیا نه لري چې د دنیا په پیدا کولو یې پوره کړي؛ نو د پته په یام سره د دنیا د پیدا کولو مقصد باید پخپله د مخلوق او انسانانو لپاره وي او د نړۍ د خلقت یو اړخنی مقصد چې موږ پرې پوهېدای شو د موجوداتو تکامل او بشپړتیا په تېره بیا د انسان هر اړخیزه بشپړتیا ده.

اوس دا پوښتنه راپیدا کېږي چې انسان څنگه تکامل ته رسېدای شي؟ څرگنده ده، چې د انسانانو تکامل او پرمختګ یو اړخې د آسماني لارښوونکیو، روزونکیو او استادانو له لارې ممکن دی چې دا کار نور څوک نه شي کولی؛ ځکه چې غیر آسماني مشران او لارښوونکي حقیقتونه پوره نه شي درک کولای؛ نو د انسان لارښوونه هم سمه نه شي کولی او د دې امله چې له خطا او گناه پاک نه دي؛ بلکې په کې ډوب هم دي؛ نو د لارښوونې د مقام جوگه نه دي؛ خو الهي استازي او مشران ((سره درابږې اوله هر ډول غلطۍ څخه د پاکوالي په وجه انسان ته سمه لارښوولای او پرانستلی شي بې له دې چې په مشرۍ او لارښوونه کې تېروځي.

له دې سريزې پوهېږو چې بايد د انسان دروزنې اولارښوونې برنامه دنړۍ د خالق لخوا چې د انسان په ټولو غوښتنو خبردۍ او پوهېږي چې څه د انسان په گټه دي او څه يې په تاوان (تنظيم او برابره شي او د برنامه دهغو انسانانو په وسيله خلکو ته وړاندې شي چې پېغمبري او استازيتوب ورسره ښا ئېږي او د غيښوله نړۍ او خدای تعالی سره اړيکې لري .

انسان ټولنيز موجود دی

ټول په دې باور دي چې انسان ټولنيز موجود دی؛ يعنې له ټولنې بېل ژوند نه شي کولی؛ بلکې مجبور دی چې له نورو انسانانو سره گډ ژوند وکړي؛ چې له دې گډ ژونده ټولنه جوړېږي.

بې له شکه په ټولنيز ژوند کې يولړ اختلافونه، تضادونه او ستونزې هم پيدا کېږي او که سم قانون نه وي، چې انساني ټولنه او معاشره سمه وچلوي؛ نو ټولنه نېکمرغۍ او تکامل ته نه شي رسېدلی، له دې امله د سم او عادلانه قانون شتون ضروري دی، چې د انسان او ټولنې حق ورکړای شي او وگړي او ټولنيز حقوق خوندي کړي او سم بايد وگورو، چې څوک بايد د قانون جوړ کړي او تر ټولو ښه قانون جوړوونکی څوک دی؟ او شرطونه يې څه دي؟ د قانون جوړوونکی لومړی شرط دادی چاته، چې قانون جوړوي؛ نو بايد دهغوی لــه روحي او بدني خصوصياتو، احساساتو، غرايزو او نورو ځانگړتياوو څخه خبر وي او د هراړخيزه پوهه له خدای تعالی پرته بل څوک نه شي لرلای؛ ځکه چې هغه خالق دی او يواځې خالق متعال د انسانانو په بهرنيو او دننيو خصوصياتو او د انسانانو له روحي، بدني او نورو ځانگړتياوو او حالاتو خبر دی، يواځې خدای تعالی دی، چې له ډول، ډول پېښو، او بدلونونو، چې د انسان په ژوند کې راځي او ورسره مخامخېږي خبر دی له دې کبله يواځې همغه ذات دی، چې د انسانانو لپاره قانون جوړولای شي، داسې قانون، چې په ټول ژوند کې دهغه په گټه وي او انسان له تباهۍ او نابودۍ نه وساتي . خدای تعالی د قوانين د يو شمېر غوره اوله خطا وگناه نه دپاکو وگړيو په لاس خلکو ته رالېږلي، چې انسان د دغو قوانينو د کارولو او پر هغو عمل له لارې نه تکامل او بشپړتيا ته ورسېږي؛ يوه بله ونډه، چې د خدای تعالی پېغمبران ئې د انسانانو په لارښوونه کې لري

داده، چې هغوی پخپله د خدای تعالی د قوانینو لومړني عملي کوونکي دي؛ یعنې د قانون پر راوړلو سربېره داسې استادان او روزونکی هم دي، چې انسانانو ته پر دغو قوانینو عمل ورزده کوي او پخپله په دغه قانون د عمل ښه مثالونه او بېلګې دي، چې نور انسانان د هغوی په لاروی او د هغوی پر پل په پل کېښو د لوسره آسماني قوانین دخپل ژوند کړنلاره وگرځوي او عملي یې کړي.

له دې امله خدای منونکې ټولنه په دې عقیده او باورده، چې خدای تعالی په هره زمانه کې د انساني ټولنو او معاشري د هدایت لپاره یو یا څو پېغمبران راېږلي، چې په آسماني ښوونو سره انسانانو ته د ښکمرغۍ لار وښيي.

چاله یوه دیني مشر پوښتنه وکړه، چې:

((د پېغمبرانو د بعثت او راېږلو د ضرورت سبب څه دی؟))

مشر ورته په ځواب کې وویل:

((دا چې په ټینګو دلیلونو ثابته شوه، چې موږ یو حکیم پیدا کوونکی او پالونکی لرو، چې موږ یې له نشته شته کړی یو او د احم ثابت شوه، چې خدای تعالی جسم او ماده نه ده او تر ټولو مخلوقاتو لوړ او ستر دی او مخلوق یې لیدلای نه شي، چې دخپلو کارونو د سم والي، ناسموالي او بدوالي په باب ترې پوښتنه وکړي؛ نو په دې ښه کې لازمه ده، چې یو لږ استازي او رسولان راوړي، چې خلکو ته د خیر، اصلاح او ښکمرغۍ لار وښيي او څه، چې دخلکو په زیان دي ورپه ګوته کړي او په ټولو زمانو او پړاوونو کې باید په انسانانو کې یو لږ لارښوونکي وي، چې ځمکه د خدای تعالی له حجت خالي نه شي))

نهم لوست

پېغمبران معصوم دي

په دې خوږه شو، چې د پېغمبرانود راتلویو مقصد دخلکولارښوونه ده؛ خو په دې کې هم شک نشته، چې که یولارښود پخپله په گناه ککړوي؛ نو خلک پاکۍ او پاکلمنۍ ته نه شي رابللی. له دې امله ضروري ده، چې الهي پېغمبران له هر ډول گناه، تېروتنو او ناوړه کارونو پاک وي، چې خلک هم دهغوی په لاروی، د نېکمرغۍ لار ومومي.

په بله ژبه که څوک نور خلک رښتیا ویلو او امانت ساتلو ته رابولي؛ خو په خپله دروغجن وي یا کله کله دروغ وائي او په امانت کې خیانت کوي؛ نو خبره یې پر خلکو اغېز نه کوي همداراز که پېغمبران له خطا او گناه پاک نه وي او خلک دا احتمال ورکوي، چې کېدای شي دوی په خپلې وینا د الهي احکامو په بیانونو کې تېروځي؛ نو دهغوی خبره په پوره ډاډ سره نه مني او په پایله کې دهغوی سمه لاروي نه کېږي او دراتلو مقصد یې نه پوره کېږي. هو خداي تعالی داسې انسانان، چې له شرک او گناه پاک نه وي دخپلې پېغمبرۍ او استازیتوب لپاره نه غوره کوي؛ بلکه هغوی ددې ستر مقام لپاره ټاکي، چې له هر ډول ککړتیا پاک وي او په راتلونکې کې هم له گناه او خطا بچ او خوندي وي.

پېغمبران باید د معجزې خاوندان وي

څوک چې روغ فطرت لري؛ نو ادعا یې د لیلې نه مني او که چایوه ادعا یې د لیلې ومنله عقل او پوهه یې نیمگړې ده؛ له دې کبله لازمه ده، چې ټول الهي پېغمبران دخپلې پېغمبرۍ د ادعا د ثابتولو لپاره یو دلیل او گواه ولري او دا خبره ثابته کړي، چې دوی دخداي تعالی استازي دي.

یو دلیل، چې د غیبوله نړۍ او پاک رب سره د پېغمبرانواړیکې ثابتوي معجزه ده. معجزه هغه کار ته وائي، چې کول یې په هغو شرایطو او حالاتو کې، چې

پېغمبريې کوي دنورودوس کارنه وي ؛يعنې يوکار يو اخې پېغمبران وکړای شي
اونور يې نه لکه دميوژوندي کول او ياد ظاهري وسايلوله کارولو پرته دلا علاجه
ناروغيو علاجل

په دې باب يو اسلامي مشروائي: ((هر پېغمبر بايد له ځان سره يو شاهد ولري
)، چې پر رښتينولي يې دليل وي ((
او معجزه پخپله يوه څرگنده شاهد ده ، چې خلک پرې د پېغمبرۍ دادعا په
رښتيا اود روغو پوهېدای شي .
خوشال بابا وايي :

محمد چي پېغمبردی
ستاپه کوم دليل باوردی
دليل داچي معجزات
لري دی بي نهايات
معجزه يي قرآن دی
چي راغلی په ښه شان دی
عرب ډېر فصیح زبان وو
دانشمندد خپل آوان وو
اتفاق يي په اکاډرو
له قرآنه يي انکار و
مدعي دمصطفی وو
په بطلان يي په غوغا وو
څه که دين دده باطل کړو
سحرگريابي چي بل کړو
جدلونه يي برپای کړه
کوششونه يي په رای کړه
يو آيت لکه قرآن و
چاونه وې هسسي گران و
په اکاډرکي سرگردان شول
اخرخاوري دقرآن شول
همگي واپه عاجزشول

در سول په دین فایز شول
 قرآن درست واره متین دی
 معجزه تربی و سبب دین دی
 د عیسی معجزه د داوه
 دمړده ووپه احیتاوه
 د موسی عصا به مار شوه
 یابیه ونه په اثم مار شوه
 معجزه دمحمدمد شته
 یو قرآن دې کې سرمد شته
 که تر شرق تر غرب به واره
 فصیحان سازه کا غاړه
 یو آیت لکه قرآن دی
 رابه نه وړي هسې گران دی
 په اعجازیې کړه دوه نیمه
 هومره اوه ځمکې جسیمه
 بل گویا ورته کباب شه
 بل یې لاس چشمه د آب شه
 بل سوسم رورنه خبر
 په بنکاره وکړه نادر
 په عجایبې وبله پور
 اوبه بنې شوې تلخې شور
 په فراق دده نالانسه
 د مسجد ستنه شوه جانه
 په هوا وواوه پاسه
 غر دده د سردپاسه
 چې یې وبلله ونه
 ورته راغله لویه پلنه
 ده به ونبی ل خیزونه
 چې به ورک شول په ملکونه

معجزې يې وې بې شماره
زه يې څو کښم درتسه ياره
که يې کښم کتاب اوږدېږي
دانايان به خود پوهېږي

لسم لوست

وروستی پېغمبر

و موویل ، چې وروستی پېغمبر د اسلام گران استازی حضرت محمد بن عبد الله صلی الله علیه وآله وسلم دی هغه مبارک په څلویښت کلنۍ کې پر پېغمبرۍ وگوږمارل شو.

رحمن بابا وايي:

نبوت په محمد باندې تمام شه

نشته پس له محمده انبيـا

تاریخ گواهي ورکوي، چې آنحضرت صلی الله علیه وآله وسلم په خپل ټول عمر کې حتی یوه شېبه هم د بوتانو عبادت نه دی کړی او له خدای پاک سره یې شریک نه دی گرځولی.

آنحضرت صلی الله علیه وآله وسلم په داسې وخت کې د خدای تعالیٰ لخوا پر پېغمبرۍ او د خلکو په لارښوونه مبعوث او وگوږمارل شو، چې انساني نړۍ پر ګډوډۍ، جنگ، وروروزنه، خرافاتو، افسانو او چټیا توخته وه.

هغه مبارک خپله پېغمبري اعلان کړه او د ثابتولو لپاره ئې زیات شمېر معجزې او شواهد راوړل. د پېغمبر اکرم په معجزو کې یوه داسې ژوندۍ، ښکاره، او مضبوطه معجزه هم وه، چې اوس یې هم پر پېغمبرۍ ټینګه شاهدي ورکوي دا ژوندۍ سند او تلپاتې معجزه قرآن شریف دی، چې اوس هم د ځلانده لمر په شان څلېږي او د خپلو منوونکیو زړه روښانه کوي.

قرآن شریف (د تکویر سورت ۲۲-۲۷ آیتونه) په زغرده وائي، چې: زما راوړونکی یو عادي انسان نه دی اوزه دهغه فکر نه یم جوړ کړی؛ بلکې زما راوړونکی یو داسې ستر شخصیت دی، چې له غیبو او ددې نړۍ له خالق سره اړیکې لري او خدای تعالیٰ هغه د انسانانو د لښوونې لپاره رااستولی دی وَمَا صَاحِبُكُمْ بِمَجْنُونٍ او ستاسې ملګری [= پېغمبر] لیونی نه دی.

وَلَقَدْ رَآهُ بِالْأُفُقِ الْمُبِينِ او په یقین چې هغه) د وحې امین = جبرئیل (د روښانه
څنډو په لمن کې لیدلی دی.

وَمَا هُوَ عَلَى الْعَيْبِ بِضَنِينٍ او هغه د پټو) خبرو په ویلو کې (بخیل نه دی.
وَمَا هُوَ يَقُولُ شَيْطَانٍ رَجِيمٍ او دا) قرآن (د شړل شوي شیطان خبره نه ده.
فَأَيْنَ تَذْهَبُونَ نو چېرته ځی؟!)

إِنْ هُوَ إِلَّا ذِكْرٌ لِلْعَالَمِينَ دا) قرآن (نړیوالو ته له پند پرته بل څه نه دی؛
دا سلام پیغمبر صلی الله علیه وآله وسلم به ویل:

((ای خلکو! زه د خدای پاک لخوا پر پیغمبرۍ گومارل شوی یم او دا قرآن زما پر
پیغمبرۍ ژوندی او څرگندگواه دی که زما په دې خبره کې شک لرئ تاسو ټول
راغونډ شئ او دیواو بل په لاسنیوی د قرآن د سورتونو په شان یو سورت جوړ کړئ که
تاسو بریالي شؤ او له ماسره موسیالي وکړه؛ نو بیا زما پیغمبرۍ مه منئ؛ خو که
بریالي نه شؤ، چې هېڅکله به نه شئ؛ نو پوه شئ، چې زه د خدای او مخلوق ترمنځ
یوه واسطه او رابطه یم او دهغه پیغمبر یم، چې تاسو د نېکمرغۍ او کمال لورې ته
بوځم.))


په هغه زمانه کې ټولو لیکوالو او شاعرانو په تېره بیا هغو کسانو، چې په
فصاحت او بلاغت کې بې ساري او بې مثاله استادان وو، نه یواځې دا، چې د قرآن
مجید د سورتونو په شان یې یو سورت جوړ نه کړ؛ بلکې ټولو په خپلې بې وسۍ
او عاجزۍ اعتراف وکړ او له هغه وخته تر اوسه سره له دې، چې دا سلام
د ښمنانو د اسلام پر خلاف له ټولو وسایلو کار اخیستی؛ خو له قرآن سره دمقابلې وس
نه لري، چې په شان یې یو آیت جوړ کړي.



د لاله الله محمد رسول الله کلمه د انسان پر سپرو کښل شوی ده.



د شاتو د مچيو پر گبونې د حضرت محمد (ص) نوم کښل شوی دی.



پریو ډول نباتي تخم د "الله" تعالی او حضرت "محمد" (ص) نومونه کښل شوي دي



پر څاروي د حضرت "محمد" (ص) "نوم کښل شوی دی.



په ځنگل کې په ونو د "لا اله الا الله محمد رسول الله" کلمه کښل شوی ده.

قرآن تلباتي معجزه

قرآن شریف نه یواځې دفصاحت ، بلاغت ، دژبې خوږوالي ، جمله بندی ، جوړښت ، روحي جذابیت او زړه راښکون له نظره معجزه ده ؛ بلکې له نورو ډېرو اړخونو هم د معجزې حیثیت لري ، چې دلته ورته لنډه اشاره کوو :

١) (تول تاریخ پوهان یوه خوله دي ، چې د اسلام قدرمن پیغمبر) امي (و) یعني له چاې زده کړه نه وه کړې (او ترڅلو یښت کلنۍ پورې ، چې پر پیغمبرۍ مبعوث او وگومارل شو ، له هېڅ استاد بې لوست نه وویلی ، د اسلام پیغمبر صلی الله علیه وآله وسلم به خلکو ته په قرآن شریف کې د تېرو ډېرو پیغمبرانو قصې او پېښې لوستې البته د تېرو د قصو لوستل پخپله معجزه نه ده ؛ خو د قصې او پېښې چې [د تېرې او نوې زمانې] د مسیحیانو او یهودیانو په کتابونو کې راغلي ؛ نو که موږ د قرآن د برخه د یهودیانو او عیسویانو د پخوانیو او اوسنیو وختونو له لیکنو سره پرتله کړو له دې لارې پوهېدای شو ، چې قرآن معجزه او آسماني کتاب دی ؛ ځکه که د یهودیانو او عیسویانو د پخوانیو او اوسنیو وختونو [د دوی اوسني کتابونه هغه کتابونه نه دي ، چې حضرت موسی او حضرت عیسی علیهما السلام د خدای له لورې راوړي ؛ بلکې هغه اصلي کتابونه له منځه تللي دي] کتابونو ته مراجعه کوو ؛ نو گورو چې د دغو کتابونو لیکوالو د ډېرې ناپوهۍ په وجه د خدای د پیغمبرانو قصې [چې د تاریخ ډېر لور او تکره شخصیتونه و او قصې یې هم له پنده ډکې دي] د افسانو ، خرافاتو او چټیاتو په ډول بیان کړي او په دغو قصو او پېښو کې

تې حقایق دومره گډوډ کړي، چې الهي پیغمبران تر عامو انسانانو هم ټیټ انځور شوي دي؛ خو چې قرآن مجید لولو؛ نو ددغو پاکو پیغمبرانو قصې او دژوند پېښې داسې بیان شوي، چې ټولو ته د پند او عبرت وړ دي.

او په همدې دلیل هېڅ څوک نه شي ویلای، چې د اسلام پیغمبر حضرت محمد صلی الله علیه وآله وسلم، قرآن مجید د یهود یا نوامسیحیانو له کتابونو جوړ کړی او د قرآن په شکل یې خلکو ته راوړاندې کړی دی.

قرآن مجید چې د پیغمبرانو قصې بیاني، نویو شمېر حقایقو، اخلاقي خبرو او سبقونو ته هم اشاره کوي او دهغوی قصې او دژوند پېښې یې په رښتوني توگه بیان کړي، چې وهم ورته لار نه شي موندلای،

که دا قرآن وحې نه وي اوله بل څه جوړ شوی وي؛ نو د پیغمبرانو د قصو په بیانولو کې به یې هماغه خرافات او گډې وډې خبرې رااڅپستې وای لکه، چې د تورات او انجیل لیکوونکیو او د عربو قصه ویوونکیو رااڅپستې او د پیغمبرانو په قصو کې یې دروغ او غلطې خبرې ننه ایستي دي. تاسو د حضرت آدم، بي بي هوا، حضرت ابراهیم، حضرت یعقوب او حضرت عیسی (علیهم السلام) قصې، چې په تورات او انجیل کې راغلي د قرآن شریف له قصو سره پرتله کړئ بیا به په حقیقت پوه شئ او د الله مقایسه ثابتوي، چې د اسلام پیغمبر صلی الله علیه وآله وسلم د وحې له لارې حقایقو ته رسېدلی دی باید ووايو، چې د یهودو او مسیحیانو په پخوانیو او اوسنیو کتابونو کې ددې پیغمبرانو قصې دومره سپکې، رسوا او شرموونکې دي، چې قلم یې له لیکلو شرمېږي؛ خو همداراز یې او دژوند پېښې په قرآن شریف کې په ډېره غوره طریقه بیان شوي، چې په کې علمي او اخلاقي حقایق نغښتي دي.

(۲) د قرآن شریف د اعجاز د ثابتولو بله لار په هغه کې راغلي قوانین دي، چې د قوانین دومره پاخه، سم او تللي دي، چې دوخت تېرېدل او دانسانې ټولنو او معاشري بدلېدو ورته هېڅ زیان نه دی رسولی. قرآن شریف دانسانې ټولنې لپاره ځانگړی اقتصادي نظام او قانون راوړی، چې په ټولو زمانو کې دانسانانو د غوښتنو ځواب ویلای شي که د قرآن په یواځې یو اقتصادي (اصل) د سود پر حراموالي ((عمل وشي؛ نو د ټولنې طبقاتي اختلافونه او گډوډۍ به لرې شي.

یونالوستی او انېر، خلکو ته حتی نیم غوندې صحیح قانون هم نه شي راوړی دا څه چې یو داسې سم اقتصادي نظام راوړاندې کړي، چې د ډول، ډول

اقتصادی نظامونو په پیداکېدو سره نه یواځې هغه ته کوم تاوان نه رسیږي؛ بلکې دوخت ماهرانو او پوهانو د دغه نظام په سموالي گواهي ورکړي او دغه قانون خپلومنو ونکیوته (که عملي یې کړي)، عظمت او عزت وربخښي. قرآن مجید په خلکو کې شتمني عادلانه ویشي، چې که عملي شي؛ نو په ټولنه کې به بېوزلي او لوږه پای ته ورسېږي.

قرآن شریف د معاشرې او ټولنې د هوساینې او آسانتیا لپاره ډېر ټینګ او ښه جزایي قوانین لري، چې د انسان هوساینه تضمینوي. د اسلام پوځي نظام او جنگي برنامه دومره پرمختللي ده، چې آن د دښمن د ناموس او حقوقو خیال په کې ساتل شوی دی.

غرض دا چې اسلامي حقوق دومره پراخ او هراړخیز دي، چې د انسان له پیدایښته تر مړینې پورې ورته قانون لري او د هر څیز لپاره که څومره وړو کې هم وي یو حکم او سپارښتنه لري.

آیا یو نالوستی انسان هغه هم په داسې حالاتو کې، چې وحشت، ناپوهی، بې علمۍ او وهمیا توگړه ټولنه نیولې وي پرته له دې، چې د غیبوله نړۍ سره اړیکې ولري انسانیت ته داسې ځلاند، بشپړ او تلپاتې قوانین راوړای شي؟!

د اسلام ستریا او د قرآن اعجاز یواځې پر همدې خبرونه رالاندېږي؛ بلکې نور داسې ډېر گواهان او دلیلونه شته، چې موږ پوهوي، چې قرآن مجید یو الهي استاد او لارښود دی او برنامه یې اسماني ده.

چا له یوه اسلامي عالم نه پوښتنه وکړه: داسې ولې ده، قرآن چې څومره اورېدل کېږي؛ نو څومره ورسره غوږونه بلدېږي، او څومره، چې لوستل او نورو ته ښوول کېږي بیا هم نه زړېږي؟ بلکې ددې په اپوټه او پر عکس ورځ په ورځ یې تازه توب او نویتوب زیاتېږي؟

عالم ورته وویل: ((دا ځکه، چې قرآن شریف د یوې خاصې زمانې او مهال لپاره نه دی نازل شوی؛ نو ځکه په ټولو زمانو او وختونو کې نوی او تازه دی.))

هو، که موږ قرآن دخپل ژوند برنامه وگرځوو؛ نو شک نشته، چې نېکمرغه به شو او لکه څنګه، چې د اسلام په لومړیو وختونو کې مسلمانانوله قرآنه د لاروی په برکت په لنډه موده کې دستر عزت او ترقۍ خاوندان شول؛ نو موږ به هم د تیر په شان خپل برم بیاراژوندی کړو؛ خو مسلمانانو قرآن هېرکړی اوله همدې امله نن پر دې حال اخته دي.

یوولسم لوست

معاد (قیامت)

ددین درېیم اصل پرمعاد؛ یعنې قیامت عقیده ده، دخپلو کړنو جزا او سزاته درسیدولپاره یو بل ژوند او بیاراپاڅېدو ته معاد وایي.

پر قیامت گروهه دانسانانو یوه پخوانۍ عقیده ده حتی په لرغونو قومونو کې ددې عقیدې نښې نښانې شته دنړۍ په مشهورو مذهبونو کې ابدې او تلپاتې ژوند ته ستنېدل بنیادي اصل ګڼل کېږي.

او هغه دین ته الهي دین نه شو ویلای، چې پر قیامت عقیده نه لري. دنړۍ په ټولو قومونو او اولسونو کې ددې عقیدې سابقې ته په پام سره ویلای شو، چې پر قیامت باور لرل یوه فطري خبره ده، کېدای شي، چې څوک په ځینو خاصو حالاتو کې دا احساس وکړي، چې په مړینې یې د ژوند لړۍ پای ته نه رسېږي او مرګ یې د ژوند زخیر وروستی کړۍ نه ده او هغه د څو ورځو د نیاوي او ستونز من ژوند لپاره نه دی پیداشوی؛ بلکې د اتوره شپه یو سبالري او مرګ به د ابدې ژوند پر لور یوه کړکۍ وي.

پرمعاد او قیامت عقیده یوه فطري چاره ده او موږ د مسئلې د وضاحت لپاره دلته یواځې دوه دلیله راوړو.

له قیامت سره د خدای تعالی د عدل او حکمت اړیکه

د دنیا، چې انسان په کې ژوند کوي داسې نړۍ ده، چې بنیادونه یې پر عدل او انصاف ولاړ دي او خالق یې هم عادل او منصف دی او خپلو بندګانو ته یې حکم کړی، چې خپل ژوند د عدل او انصاف پر بنیاد تېر کړي او له ظلم او زیاتۍ ډډه وکړي او د انسانانو د لارښوونې لپاره یې پیغمبران راېږلي، چې هغوی ته د خیر او شر لار وښيي.

هوډ الهي حکمونو او درسولانو د امرونو پر وړاندې خلک دوه ډلې کېږي:

١) یوه ډله داسې ده، چې هغوی د زړه له اخلاصه خبره مني او د دین له نېغې لارې نه کېږي او ځانونه له ککړ تیاوو، گناهونو، ناپاکیو او سپکو اخلاقو ساتي او یا لږ تر لږه په دې فکر کې وي، چې ځانونه پاک کړي.

(٢) بله ډله داسې ده، چې په شهوتونو، گناهونو او د خدای تعالی پر بندگانو باندې په ظلم کولو کې ډوب دي او د هغوی کرني داسې دي، چې ته به وائي خدای تعالی دوی ته بیخي برنامه او د ژوند طریقه نه ده رالېږلې او نیغه لاریې ورته نه ده بنوولی ددوی د ژوند مقصد یواځې خوند اخیستل، شهوتونه، گناهونه، چل ول او پر نورو ظلم اوزیاتو کول دي او دغې موخې ته درسیدو لپاره له هېڅ جنايته ډډه نه کوي.

لکه په تاریخ کې لولو، چې پلانی واکمن) د تاریخ یوه بدنامه خیره (وايي:)) زه له دې ډېر خوند اخلم، چې د خدای تعالی بندگان په اور کې واچوم او د هغوی جغې اوسوري اورم؛ ځکه زما په خیال رېږول او په اور کې دخلکو جغې اوسوري بڼه موسیقي ده.))

یو د انسان دی او یو بل انسان به دروښیو، چې وائي که د دنیا ټوله باچاهي راکړئ او رانه وغواړئ، چې پر یو وړو کې میري ظلم وکړم او له خولې ئې دانه واخلم؛ نو د اکا ربه ونه کړم.

همدا شان موږ په خپل ژوند کې داسې وگړي پېژنو، چې له رذالت، ناپاکۍ او ظلمه پرته بل کار نه لري او داسې کسان هم شته، چې خپل ژوند او هوساینه ئې د مسلمانانو او انسانانو د خدمت لپاره بښلې ده.

نو آیا د خدای تعالی انصاف او عدل د تقاضا کوي، چې دادوه ډوله کسان یوشان او برابر دي؟

آیا هغه منصف او عادل خدای، چې د ټولو بندگانو کرني ورته معلومې دي او د هر چاله ظاهر او باطن څخه خبر دی د غودواړو ډلوته په یوه سترگه گوري؟!

سالم اوروغ عقل وائي، چې دادوه ډوله خلک له یو بل سره توپیر لري او هر چاته باید دخپلو کرنيو بدله ورکړل شي.

هغه ډله، چې پر خدای تعالی ایمان لري او نیکی یې کړې پکار ده، چې دنېکۍ بدله وويني او هغه کسان، چې پر الله تعالی ایمان نه لري، ظلمونه او گناهونه یې کړي پکار ده، چې ددې کرنيو سزاته ور سپړي.

هو، د خدای تعالی عدل او انصاف ددې تقاضا کوي، چې نیک عمله او ښه کسان باید له بدو او بد عملو کسانو سره توپیر ولري.

بلخوا په دې کې هم شک نه شته، چې دا امتياز او د نېکانو بدله په دنيا کې په پوره توگه نه ورکول کېږي؛ ځکه موږ وينو، چې ډېرې ايمانمنه او بد عمله کسان په دې دنيا کې آرام او په مزو چرچو کې ژوند کوي اوله دې دنيا خوندونه اخلي.

ددې په اپوټه او ډېر داسې ايمانوال او نېک عمله کسان وينو، چې خپل ټول عمري يې د خداي تعاليٰ په عبادت، دخلکو او ټولنې په خدمت، لارښوونه او ښو چارو کې تېر کړي او خپلې ټولنېزې او وگړنيزې دندې ئې پوره کړي؛ خو بيا هم په ډېرو سختيو، ستونزو، غريبۍ، رېږولو او بندونو کې عمر تېروي او په همدې حال کې مړه هم شي؛ نو دې ته په پام سره د خداي تعاليٰ عدالت او حکمت د اتقاضي او غوښتنه لري، چې پکار ده يوه بله دنيا وي، چې نېکان په کې دخپلو نېکو چارو ښه بدله او بدن او کافران په کې دخپلو کړنو سزا وويني.

او دا بله دنيا هماغه د قيامت او د بيا راپاڅېدو ورځ ده، چې په ټولو آسماني اديانو او په تېره بيا په اسلام کې پرې ايمان ضروري دی او د دين يو بنيادي اصل گڼل کېږي.

خوشال بابا وايي:

لکه گورو ته چې يون شته
پس له مرگه بيا ژوندون شته
خداي په هر چاره قادردی
بل ژوندون تـــــــروالا زردی
چې په داباندې څوک شک کا
ځان به درست له کفر ډک کا
په آواز د صـــــــور له گوره
پاڅـــــــېدل دي زمـــــــا وروره
صورشـــــــپېلۍ د اسرافـــــــيل ده
لوی دپونـــــــسولکه میل ده
فراخي يـــــــې زمـــــــالا لـــــــه
چې ســـــــړۍ څـــــــي په زر کاله
څلور بـــــــنـــــــکرد صور ياد بـــــــرې
هر يو بـــــــنـــــــکړې جهـــــــان کېږي
د عمل نامـــــــې به واشـــــــي

په هر لوري به غـوغا شي
 څوک نېکبخت څوک به بدبخت وي
 د بدبخت حساب به سخت وي
 چې نامه په نښي لاس ورکړه
 نور قيامت به پرې اختـرکا
 چې نامه په کيـن لاس مومي
 و دوزخ لـره به درومي
 دده مخ په واره تـوروي
 درست وجود به يې تورسکوروي
 د نېکبخت مخ به تـابان وي
 تر مهتاب به لار خـشان وي
 راضي من به ځنې خدا شي
 جنتـونه به يې ځای شي
 تل به اوسـي په جنت کې
 په خوښيې په راحت کې
 ورسره به وي تل حـوري
 په هر دم ورته حـوري

دولسم لوست

د قيامت د ثابتنولو لپاره دويم دليل

خدای تعالی، چې موږ پرې عقیده لرو یو حکیم او علیم خدای دی دهغه ټول کارونه د حکمت له مخې دي او ددې نړۍ او انسان د پیدایښت او انسانانو ته د عقل دورکړې او ورته داستازيو او پېغمبرانوله راستولویوه موخه او مقصد لري.

آیا دانسانانو د پیدایښت موخه داده، چې په دنیا کې څو ورځې له خپلو نفساني خوا هشاتو سره سم ژوند وکړي، څو زړه کیلو گرامه ډوډې و خوري، څو زړه لیتیره اوبه وڅښي اوله څو ورځو خوشحالویو یابد حالویو او بدمرغیو وروسته خاورو ته لاړ شي په رښتیا که دانسان د پیدایښت غرض دا وي؛ نو پکار ده، چې ووايو دهغه خلقت چټي او فضول دی حال دا چې زموږ پالونکی حکیم دی، ټول کارونه یې د حکمت له مخې دي، فضول او چټي چارې نه کوي.

نو که لږ فکر او سوچ وکړو دې پایلې ته رسېږو، چې دنیا ته دانسانانو دراتللو موخه یواځې دالند ژوند او محدودده نړۍ نه ده؛ بلکې انسان دیو لا محدود او تلپاتې ژوند لپاره پیدا شوی، چې داهماغه تر مرگ وروسته ژوند دی. قرآن شریف [دمؤمنون سورت ۱۱۵ آیت] همدې دلیل ته اشاره کوي او وایي:

أَفَحَسِبْتُمْ أَنَّمَا خَلَقْنَاكُمْ عَبَثًا وَأَتَّكُمُ إِلَيْنَا لَا تُرْجَعُونَ

ژباړه: اوتاسو دا گومان او خیال کړی، چې تاسو مو عبث او چټي پیداکړی یی او موږ ته به نه راگرځی.

معاد او بيار ايا خېدل جسماني دي

د قرآن مجيد له آيتونو داسې معلومېږي، چې معاد او تر مرگ وروسته بيا ژوندي کېدل جسماني دي؛ يعنې د انسان روح بيا بدن ته راگرځي او انسان به دخپلو کړنو بدله ويني، يوه ورځ رسول اکرم صلى الله عليه وآله وسلم ته د اسلام يو مخالف [ابى بن خلف] يو وروست هډوکى راوپاوپه لاسونو کې يې داوړو په شان ومړه، میده ئې کړاو بيا ئې هواته پوه کړ او ويې ويل، چې دامیده او وروست هډوکى به څنگه راټول او بيا ژوندى شي؟

خدای تعالی خپل گران رسول صلى الله عليه وآله وسلم ته وويل، چې دده په ځواب کې ووايه، چې هماغه خدای، چې په لومړي ځل ئې داهډوکى له خاورو پيدا کړي او ورته ئې ژوند ورکړي هماغه خدای به دا ورسته هډوکي بيا راغونډ او ژوندي کړي (دیس سورت) ٧٩ (آيت):

قُلْ يُخَيِّبُهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ [ابى بن خلف] وائي څوک به دا ورسته هډوکي را ژوندي کوي (ای زما پېغمبره هغه ته (ووايه هماغه، چې په لومړي ځل ئې پيدا او ژوندي کړي دي بيا به ئې هم ژوندي کړي او هغه به هر خلقت خبردی))

د انسان پر ژوند د قیامت د عقیدې اغېزې

پر قیامت عقیده انسان دخپلو فرايضو او دندو د ترسره کولو لپاره هڅوي؛ ځکه داسې وگړي پوهېږي، چې دهغه هېڅ کړه نه ضايع کېږي او يو عادل او څير خدای شته، چې د ټولو له ظاهراو باطنه خبردی؛ نو داسې وگړي په خورامیني او هیلې خپلې دندې ترسره کوي او د ځان د سمولولو د نېکو کارونو د کولو هڅه کوي.

پر قیامت اولوی ورځې ایمان انسان ته د تلپاتې ژوند زېږی ورکوي او انسان پوهېږي، چې ددې محدود ژوند لپاره نه دی پیداشوی او په مرگ سره له منځه نه ځي؛ بلکه پر داسې ژوند او پړاو پښه ږدي، چې ددې دنيا له ژونده ډېر پراخه دی او په دې هم پوهېږي، چې دا دنیا د آخرت لپاره، سريزه

ده او د آخرت پراخ اولوی ژوند دانسان د دنیاوي کړنو پایله ده او په بله وینا
هماغه څه به رږږي ، چې دلته یې کرلي وي .

قرآن مجید په دې هکله وائي :

ژباړه : څوک ، چې دیوې ذرې هومره ښه کار وکړي ؛ نو بدل به یې وويني او که
څوک دیوې ذرې هومره بد کار وکړي ، بدل به یې وويني .
رحمان بابا څه ښه وائي :

کرد گلو کړه ، چې سیمه دې گلزار شي

اغزي مۀ کره په پښو کې به دې خار شي .

خوشال بابا وايي :

حضــر حق دى و بــه شـيـنـه

نېک و بد بــه مـو تـلـيـنـه

او پــز انـد ه بــه کـا تـلـه

عدا لـت بــه کـا پـه خـپـلـه

جبرائـيـل بــه و زن کـا نـد ي

چـې کـفـى د ا تـر ا ز و دى

بـر ا بـر ه پـه هـر سـو د ي

چـې د ا د ر سـت ه د نـيـا و اړ ه

خـو ا ر لـس ځـلـه بــه و ي د و اړ ه

د هـر چـا چـې څـه کـر د ا ر و ي

د ا خـيـار کـه د ا شـر ا ر و ي

هـمـگـي بــه و زن کـېـر ي

جبرائـيـل بــه پـر ي خـبر بـر ي

کـه نېکـي ز يـا تـه و ي څـو مـر ه

چـې د ر د نـو د ا نه هـو مـر ه

هـغـه کـس بــه جـنـتـي شـي

پـه حـسـاب بــه فـر حـتـي شـي

چـې يـې تـلـه سـپـکـه شـيـنـه

و د و ز خ لـلـر ه بــه ځـيـنـه

